

## **BIBLE SOCIETY OF SOUTH AFRICA 200 YEARS THANKSGIVING PRAYER IN SISWATI**

Nkulunkulu Waphakakadze Lonemandla Onkhe

Siyakubonga ngawo wonkhe umsebenti lowentiwe la eNingizimu Afrika kuleminyaka lengu 200. Sikubonga kakhulu ngemusa wakho lomangalisako kusiphumelelisa. Sibonga kuwe ngemiphumela yekubambisana kweNhlango yeliBhayibheli kanye nemabandla lamanyenti lehlukene. Siyakubonga ngemphumelelo yekuhunyushwa kweliBhayibheli ngetinhlobo lehlukene tetilwimi, nangetinkhulungwane letinyenti kangaka temaBhayibheli lafinyelele kulenyambalala yebantfu kuze bakhone kuliva kahle Livi lakho ngetilwimi tabo. Sikubonga ngabo bonkhe bantfu labasebente ngekwetsembeka, nalabo labasachubeka nekutikhandla basebentela kutsi lomsebenti uze ufike ekugcineni. Siyakubonga nangabo bonkhe labavule tandla basekela lomsebenti esikhatsini lesengcile, nalabo labasachubeka kwenta njalo

Busisa, uhole lomsebenti weliBhayibheli, la eNingizimu Afrika nebudlelwane bayo yonkhe iNhlango yeliBhayibheli Yakamhlabuhlangene emhlabeni wonkhe, ketewutsi bonkhe bantfu belive lakitsi, nabo bonkhe bantfu bemhlaba wonkhe bakuve ukhuluma etinhlityweni tabo nguloyo akuva ngelulwimi lwakhe.

Babusise bonkhe labo labaphishaneke ngenkonzo yekusebenta liBhayibheli, kuze kutewutsi kukhanya kweLivi lakho kukhanye, kufinyelele kulabakhashane nalabasemaphetselweni nakuletimnyama tingosi temhlaba.

Sisite sicedze indlala yemaBhayibheli. Siyathandaza kutsi ubusise lemiklamo lemibili lekhona yeliBhayibheli.

Shangatsi Livi lakho “lingaba sibane etinyaweni tetfu”, “libe kukhanya endleleni yetfu” nemkhombandlela welitsemba labo bonkhe.

Shangatsi lomnyaka lesigubha ngawo iminyaka lengu 200 yemsebenti weNhlango yeliBhayibheli kulelive letfu lelihle, kube ngumnyaka weliBhayibheli, umnyaka lapho khona Livi lakho litawuphakanyiselwa etulu neLibito lakho libatjatwe!

NgaJesu Khrestu iNkhosi yetfu

Ameni